



మహేశ్వరం నియోజకవర్గం సుల్తాన్పూర్ లో జరిగిన ప్రజా ఆశీర్వాద సభకు భారీగా హాజరైన జనం

కాంగ్రెస్ గెలిస్తే..

మళ్లీ చీకటి రాజ్యమే

మళ్లీ పొరపాటు చేస్తే పదేండ్ల కష్టం బూడిదలో పోసిన పన్నీరే

కర్నాటక
రైతులను ఇట్లనే
మోసం చేసిండ్లు..



ప్రజా ఆశీర్వాద సభలో ప్రసంగిస్తున్న సీఎం కేసీఆర్, చిత్రంలో మహేశ్వరం బీఆర్ఎస్ అభ్యర్థి, మంత్రి సబితా ఇంద్రారెడ్డి

- 10 హెచ్పీ మోటార్లు పెడితే ట్రాన్స్ఫార్మర్లు ఉంటాయా ?
- సబ్ స్టేషన్లు కూడా పటాకులు లెక్క పేలుతాయి
- పాలమూరు - రంగారెడ్డిని అడ్డుకున్నదే కాంగ్రెస్ నాయకులు
- 196 కేసులు వేస్తే ప్రాజెక్టు పదేండ్లు ఆలస్యమైంది
- కాంగ్రెస్ చేసిన తప్పకే 58 ఏండ్లు గోస పడ్డాయి
- కాంగ్రెస్ ను నమ్మి మళ్లీ మోసపోవద్దు
- ఏడాది కాలంలో సాగునీళ్లు తెచ్చే బాధ్యత నాది
- కారు గుర్తుకు ఓటిసి బీఆర్ఎస్ ను గెలిపించండి
- మహేశ్వరం, వికారాబాద్ ప్రజా ఆశీర్వాద సభల్లో ముఖ్యమంత్రి కే. చంద్రశేఖర్ రావు

'కాంగ్రెస్ గెలిస్తే 3 గంటల కంటే చాలా.. 10 హెచ్పీ మోటార్లు పెడుతామని బాధ్యతారాహిత్యంగా మాట్లాడుతున్నారు. 10 హెచ్పీ మోటార్లు పెట్టి.. అందరూ ఒకటిసారి ఒత్తితే ట్రాన్స్ఫార్మర్లు ఉంటాయా ? సబ్ స్టేషన్లు ఉంటాయా ? అన్నీ పటాకులు పేలినట్లు పేలిపోతాయి.. కాంగ్రెస్ గెలిస్తే గ్యారంటీగా మళ్లీ చీకటి రాజ్యమే వస్తుంది' అని ముఖ్యమంత్రి కే. చంద్రశేఖర్ రావు అన్నారు. ఉమ్మడి రంగారెడ్డి జిల్లా పరిధిలోని మహేశ్వరం, వికారాబాద్ నియోజకవర్గాల్లో బీఆర్ఎస్ అభ్యర్థులు మంత్రి సబితా ఇంద్రారెడ్డి, ఎమ్మెల్యే మెతుకు ఆనంద్ లకు మద్దతుగా గురువారం నిర్వహించిన ప్రజా ఆశీర్వాద సభలలో ముఖ్యమంత్రి కేసీఆర్ ప్రసంగించారు. 'కర్నాటక మీకు దగ్గరనే ఉంటుంది.. లక్కడ కూడా కాంగ్రెస్ గెలిస్తే 20 గంటల కంటే ఇంకా ఎక్కువ కుట్టి ఎక్కినాంక 5 గంటల కంటే ఇస్తుండు. మేం కాంగ్రెస్ ను నమ్మి మోసపోయాం.. మీరు కూడా మోసపోవద్దని కర్నాటక రైతులు హైదరాబాద్ కు వచ్చి ధర్నా చేస్తున్నారు. కాంగ్రెస్ పార్టీ చిన్న తప్ప చేస్తే 58 ఏండ్లు గోస పడ్డాయి. మళ్లీ పొరపాటు జరిగితే పదేండ్ల నుంచి మేం చేసిన కష్టం బూడిదలో పోసిన పన్నీరు అయితే' అని సీఎం కేసీఆర్ హెచ్చరించారు. ఉమ్మడి రంగారెడ్డి జిల్లాకు సాగునీళ్లు ఇచ్చే పాలమూరు - రంగారెడ్డి ఎత్తిపోతలను అడ్డుకున్నదే కాంగ్రెస్ నాయకులు. ఆ ప్రాజెక్టు మీద 196 కేసులు వేసి పదేండ్లు ఆలస్యం చేశారు. అయినా పట్టు పట్టి ప్రాజెక్టు పూర్తి చేసుకున్నాం. కేవలం కాల్యలు తవ్వాలని పని ఉంది. కారు గుర్తుకు ఓటిసి.. బీఆర్ఎస్ అభ్యర్థులను గెలిపించండి.. ఏడాదిలోగా కృష్ణా నది నీళ్లు తీసుకొచ్చే బాధ్యత నాది' అని సీఎం కేసీఆర్ హామీ ఇచ్చారు.



వికారాబాద్ ప్రజా ఆశీర్వాద సభకు హాజరైన జనం, బీఆర్ఎస్ అభ్యర్థి, ఎమ్మెల్యే మెతుకు ఆనంద్